

कोटा में “राष्ट्रीय मेला दशहरा-2०25” का रंगारंग आगाज़

ध्वजारोहण के साथ मेला शुरुआत की उद्घोषणा की, आतिशबाजी की और गुब्बारे उड़ाए

कोटा, (निसं)। राष्ट्रीय मेला दशहरा-2025 का सोमवार को रंगारंग आगाज हुआ। मुख्य अतिथि लोकसभा स्पीकर ओम बिरला ने ध्वजारोहण, आतिशबाजी के बाद मेला शुरुआत की औपचारिक उद्घोषणा की। वहीं आसमान में गुब्बारे उड़कर मेले की भव्यता का परिचय कराया।

कार्यक्रम में विधायक संदीप शर्मा, कल्पना देवी, शहर भाजपा जिला अध्यक्ष राकेश जैन, महापौर राजीव अग्रवाल, मेला अध्यक्ष विवेक राजवंशी, मेला अधिकार अशोक कुमार त्यागी, आयुक्त ओमप्रकाश मेहरा, अतिरिक्त मेला अधिकारी महेश गोयल, मेला प्रभारी सत्यनारायण राठौर, उपायुक्त महावीर सिंह सिसौदिया मौजूद रहे।

लोकसभा स्पीकर ओम बिरला ने कहा कि हमारे मेले स्वदेशी का आधार स्तम्भ हैं। हमारे स्वदेशी उत्पादों की ताकत दुनिया में बढ़ रही है। इनकी ताकत से हम आत्मनिर्भरता की ओर बढ़ रहे हैं। इसके साथ लोगों की आर्थिक बचत भी हो, महंगाई कम करके मेले में ज्यादा से ज्यादा लोग स्वदेशी वस्तुएं खरीदें। उन्होंने कहा कि



कोटा में 132वें राष्ट्रीय मेला दशहरा 2025 का आगाज गुब्बारे छोड़कर किया गया।

मेले में संस्कृति, संस्कार और विरासत के साथ आधुनिकता का संगम दिखाई देता है। इस बार मेले में विशेष बाजार दिखेंगे। देशभर की अलग-अलग हिस्सों की संस्कृति, वहां बनने वाले हस्तशिल्प और अन्य वस्तुएं नजर आएंगी। अलग-अलग प्रदेशों की कला एक छत के नीचे नजर आएगी।

सभी समाज और धर्म को मानने वाले लोग सभी संस्कृतियों का उत्सव मेले में दिखाई देता है। उन्होंने कहा कि श्रीराम के चरित्र का वर्णन रामलीला के माध्यम से मेले के दौरान किया जाएगा। भगवान राम ने अपने आदर्श जीवन के द्वारा लोगों को प्रेरणा देने का काम किया है। उनका समर्पण, त्याग

और तपस्या हमें सदैव प्रेरित करती है। शोषित पीड़ित व्यक्तियों के आत्मसम्मान के लिए राम की लड़ाई पूरी दुनिया के लिए अदृष्ट है। श्रीराम ने अहंकार रूपी राक्षसी वृत्ति के प्रतीक रावण को समाप्त किया था। कभी भी अहंकारी व्यक्ति ज्यादा समय तक दिलों पर राज नहीं कर सकता। भगवान

■ **मेले स्वदेशी का आधार स्तम्भ हैं, हमारे स्वदेशी उत्पादों की ताकत दुनिया में बढ़ रही : ओम बिरला**

राम ने वनवासी के रूप में जीवन जीते हुए भी रावण जैसे शासन पर बैठे हुए व्यक्ति पर विजय प्राप्त की। महापौर राजीव भारती ने कहा कि राष्ट्रीय मेला दशहरा में विरासत, परंपरा, धरोहर का अमूल्य संगम दिखाई देता है। कोटा का मेला हमारे लिए गौरव का विषय है। लोकसभा स्पीकर ओम बिरला के मार्गदर्शन में इसे भव्य बनाने के लिए प्रयास कर रहे हैं। नवाचारों के द्वारा इसका स्वरूप बदल गया है। धन्यवाद देते हुए महिला अध्यक्ष विवेक राजवंशी ने कहा कि हम राम बारात को भव्य बनाने का प्रयास कर रहे हैं। पहली बार राम बारात के मार्ग को लोकसभा स्पीकर ओम बिरला के प्रयासों से बदला गया है। मेले से जन-जन का जुड़ाव हो, मेला केवल मेला समिति का नहीं है, बल्कि हर कोटा वासी का है।

डॉ. फतेह सिंह भाटी को “मनुज साहित्य सम्मान-2०25” मिला

जयपुर/चूरू। डॉ. ओ.पी. शर्मा चैरिटैबल ट्रस्ट, चूरू की ओर से रविवार को नगर-श्री चूरू के सभागार में आयोजित साहित्य समारोह में जोधपुर के जाने माने साहित्यकार डॉ. फतेह सिंह भाटी को प्रतिष्ठित मनुज साहित्य सम्मान 2025 अर्पित किया गया। सम्मान स्वरूप सम्मान पत्र, शॉल, श्रीफल, स्मृति चिह्न एवं ग्यारह हजार रुपये प्रदान किये गये। इस अवसर पर

■ **साहित्य समारोह में कहानी संग्रह “वजूद” का लोकार्पण किया**



नगर-श्री चूरू के सभागार में आयोजित समारोह में साहित्यकार डॉ. फतेह सिंह भाटी को सम्मानित किया।

की। मुख्य अतिथि, वरिष्ठ लेखक और सूचना एवं जनसम्पर्क विभाग के उप निदेशक कुमार अजय ने साहित्य के महत्व को रेखांकित करते हुए कहा कि साहित्य मानसिक स्वास्थ्य की सबसे बड़ी दवा है। साहित्य कला से दूर होते समाज में निरंतर मनोरोगियों की संख्या बढ़ रही है। उन्होंने कहा कि हमें पुरखों की सांस्कृतिक विरासत को आगे बढ़ाने का प्रयास सराहनीय है। साहित्यकार डॉ. फतेहसिंह भाटी ने कहा कि सच्चा साहित्यकार वह होता है, जो अपने लेखन में लोकमानस में रचे-बसे पात्रों को जीवन्त करता है, क्योंकि इन पात्रों को अगली पीढ़ी तक लेकर जाना बहुत जरूरी

है। साहित्यकार का यह भी दायित्व है कि वह ऐसे पात्रों को भी अपने रचनाकर्म में सम्मिलित करे, जिनके विषय में लोगों को अधिक जानकारी नहीं है। रवीन्द्र शर्मा ने कहा कि साहित्य के लिए अपना जीवन होम करने वाले साधकों का सम्मान करना संस्थाओं और समाज का कर्तव्य है। सहलता शर्मा ने कहा कि साहित्य में सत्य-शिवम-सुंदरम का आदर्श सर्वोच्च होना चाहिए। प्रबन्धन ट्रस्टी डॉ. सुरेन्द्र शर्मा, एडवोकेट सुरेश शर्मा, श्यामसुंदर शर्मा, विनोद मेहता, डॉ. प्रमोद बाजोरिया, गुरुदास भारती, रवींद्र शर्मा, राजेन्द्र मुसाफिर, आशुतोष, इंदरीस खत्री, ओमप्रकाश तंवर आदि ने सम्मान्य

साहित्यकार व अतिथियों का स्वागत-अभिनन्दन किया। मंच संचालन साहित्यकार प्रोफेसर सुरेंद्र सोनी ने किया। इस अवसर पर ऊषा शर्मा, अनसुईया शर्मा, पुष्पा शर्मा, मोना सोनी, आनंदबाला, विजयलक्ष्मी पारीक, उमा सारस्वत, दीपिका शर्मा, डॉ. कमल वशिष्ठ, विष्णुनाथ तंवर, बाबूलाल शर्मा, मनमोत सोनी, हरिसिंह, रमेश सोनी, बाबूलाल शर्मा, विजयकान्त, दिनेश टोषाण, पिकुमार गोइन्का, बृजेन्द्र दाधीच, शैलेन्द्र माधुर, सोमेश शर्मा, सज्जन लाटा, सहित अनेक प्रबुद्ध श्रोता उपस्थित थे।

कार से 1०2 किलो डोडा-चूरा के साथ एक गिरफ्तार, दूसरा फरार

भीलवाड़ा, (निसं)। जिले की सवाईपुर चौकी पुलिस ने रविवार रात अवैध मादक पदार्थ के खिलाफ कारवाई करते हुए एक बलैनी कार से 102 किलो डोडा-चूरा को जब्त करते हुए एक जने को गिरफ्तार किया, वहीं दूसरा फरार हो गया।

पुलिस ने बताया कि जिला पुलिस अधीक्षक धनंजय सिंह द्वारा चलाये जा रहे अवैध मादक पदार्थ की धरपकड़ अभियान के तहत पात्स जैन अतिरिक्त पुलिस अधीक्षक मुख्यालय भीलवाड़ा

व बाबू लाल बिस्नोई वृताधिकारी वृत्त माण्डलगढ़ भीलवाड़ा के निकटतम सुपरविजन में जय सुल्तान कार्यवाहक थानाधिकारी बडलियास मय टीम के कार्रवाई की। जानकारी के अनुसार रविवार को थाना बडलियास की चौकी सवाईपुर कांस्टेबल श्रवण कुमार व मुकेश कुमार दोनों कोटड़ी चौराहा, सवाईपुर पर गश्त कर रहे थे। उसी दौरान बिगोद कि तरफ से एक सफेद रंग कि बलैनी गाड़ी तेज गति से आई, जिसमें दो व्यक्ति बैठे थे। दो व्यक्ति संदिग्ध

प्रति्त होने से कांस्टेबल द्वारा पीछा कर चौकी सवाईपुर के सामने बरिकेट्स लगाकर गाड़ी को रूकवाया, जहां चालक राहुल तेली पिता गिरधारी लाल तेली निवासी साडास, जिला चित्तौड़गढ़ को पीछा कर पकड़ा व खलासी साईड में बैठा व्यक्ति दिनेश चौधरी भाग गया। गाड़ी में देखा तो पीछे वाली सीट पर दो काले रंग प्लास्टीक कट्टे व डिग्री में तीन कालें रंग प्लास्टीक कट्टे पड़े हुये मिले, जिनकी तलाशी लेने पर डोडा-चूरा भरा हुआ पाया होने से

उच्चाधिकारियों को सूचना दी। इस पर कार्यवाहक थानाधिकारी जय सुल्तान पुनि बडलियास थाना कांस्टेबल शैतान सिंह मौके पर गये व कार कि तलाशी ली गई तो कार में पाँच कट्टों में 102.590 किलोग्राम अवैध मादक पदार्थ डोडा-चूरा पाया गया। डोडा-चूरा व कार को जब्त कर राहुल तेली पिता गिरधारी लाल तेली निवासी गेहर का चौक साडास थाना साडास जिला चित्तौड़गढ़ को गिरफ्तार कर प्रकरण दर्ज किया गया।

कुलपति विवादित बोल मामला: छात्रों ने काली पट्टी बांधकर विरोध जताया

उदयपुर, (का.सं.)। उदयपुर की मोहनलाल सुखाड़िया यूनिवर्सिटी की कुलपति प्रो. सुनीता मिश्रा के खिलाफ छात्रों का विरोध जारी है।अखिल भारतीय विद्यार्थी परिषद ने विरोध के रूप में सोमवार को यूनिवर्सिटी प्रशासनिक भवन के बाहर सफाई अभियान चलाया। इस दौरान छात्रों ने भवन की सीढ़ियों पर रखे गमलों को व्यवस्थित जमाया। वहां आसपास जमी मिट्टी को झाड़ू से साफ किया और पत्थरों को वहां से हटाया।

वल्लभ नगर में तीन इंच बारिश

उदयपुर, (कासं)। मानसून के विदा होने से पहले उदयपुर संभाग के कई क्षेत्रों में बारिश का दौर जारी है। पिछले 24 घंटों में वल्लभनगर में तीन इंच (72 मिमी) बारिश दर्ज की गई। इधर कई जलाशयों में पानी की आवक भी बनी हुई है। रूक-रूक कर बारिश होने के बावजूद गर्मी का असर तेज बना हुआ है। सोमवार को उदयपुर में अधिकतम तापमान 32.5 तथा न्यूनतम तापमान 23.8 डिग्री सेल्सियस दर्ज किया गया। जल संसाधन विभाग ने उदयसागर के दोनों गेट बंद कर दिए हैं। उदयसागर का जलस्तर 24 फीट के मुकाबले सोमवार को 22 फीट 8 इंच है। आयड़ नदी से आवक जारी है। फतहसागर में पानी की आवक बनी रहने से चारों गेट खुले रखे गए हैं। सीसारमा नदी में 2 फीट 8 इंच पानी का बहाव बना हुआ है।

दुष्कर्म के आरोपी फरार, तलाश जारी

अनूपगढ़, (निसं)। रावला क्षेत्र में मंदबुद्धि महिला के साथ दुष्कर्म का मामला सामने आया है। पीड़िता के घर में दो लोगों ने घुसकर उससे दुष्कर्म किया। आरोपी पूर्व सरपंच श्रवण राम और केशाराम हैं। पीड़िता के पति की गैर मौजूदगी में दोनों आरोपी शराब के नशे में घरे में घुसे। पीड़िता ने 13 सितंबर को घटना थाने में मामला दर्ज करवाया। रावला क्षेत्र के पीड़िता मानसिक सदमे में हैं। उसका इलाज बीकानेर के पीबीएम अस्पताल में चल रहा है। 9 दिन बीत जाने के बाद भी आरोपियों की गिरफ्तारी नहीं हुई है। इसके विरोध में समाज ने बैठक की। समाज के लोगों ने इसे पूरे समाज पर हमला बताया। बैठक के बाद डीएसपी प्रशांत कौशिक को ज्ञापन सौंपा गया।

विद्युत तार व नल चोरी करने का आरोपी गिरफ्तार

बांसवाड़ा, (निसं)। लोहारिया थाना पुलिस ने मंदिरो व विद्यालयों से विद्युत वायर व नल की टोटी चोरी करने के आरोपी को गिरफ्तार किया है। थानाधिकारी शिशुपाल सिंह ने बताया कि गत 18 सितम्बर को पृथ्वीराज सिंह पुत्र मनोहर सिंह चौहान हाल कार्यवाहक प्रधानाचार्य पीएनश्री रामाविव लोहारिया ने रिपोर्ट दी कि 14 सितम्बर को अवकाश के चलते विद्यालय बंद था। विद्यालय परिसर में बिजिन स्थानों पर लगी 13 नल कमि स्थिल टोटियां व हाल के अंदर लगभग 150 फीट विद्युत वायर दिन के समय अज्ञात बदमाश चुरा ले गये, जिसकी जानकारी 15 सितम्बर को हुई। साथ ही सोशल मीडिया से इसी तरह की वारदात अन्य विद्यालयों में होने की जानकारी मिली। इसी तरह 19 सितम्बर को लक्ष्मण बुनकर ने रिपोर्ट दी कि सोमनाथ मंदिर से केबल, कपालेश्वर मंदिर से हैलोजन व केबल तथा कोडिया गणपति मंदिर से भी विद्युत केबल चोरी हुई है। पुलिस ने दो प्रकरण दर्ज किये।

चोरी के दो आरोपी गिरफ्तार

बांसवाड़ा, (निसं)। थाना कसारवाड़ी क्षेत्र के जालिमपुर गांव में जलोत्थान सिंचाई योजना के सौर ऊर्जा प्लांट से बिजली की केबल चोरी करने के दो आरोपी अनिल पुत्र दूदा डामोर निवासी रूपगढ़ व अल्पेश पुत्र रमेश बारिया निवासी गोक्या बारिया को गिरफ्तार करते हुए 25 किलोग्राम ताम्बा जब्त किया गया है। थानाधिकारी नरेन्द्र रामो ने बताया कि गत 12 सितम्बर को प्रार्थी निलेश रावत निवासी जालिमपुर ने रिपोर्ट दी कि 10 सितम्बर की रात्रि को चोरों ने प्लांट में लगी केबल व वाईरिंग केबल चुराई थी।



लोहारिया थाना पुलिस ने चोरी करने के आरोपी को गिरफ्तार किया।

उच्चाधिकारियों के निर्देश पर वारदातों के खुलासों के लिये टीम गठित की। इस टीम ने मुखबिरों से प्राप्त सूचनाओं के आधार पर संदिग्धों से गहनता से पूछताछ की। वहीं विद्यालय से सीसीटीवी फुटेज प्राप्त किये तो आरोपी की पहचान अरविन्द पुत्र नाथुलाल पटेल निवासी रतनपुर आंजना थाना अरुथाना के रूप में हुई। जिसे डिटेन कर पूछताछ की गयी

तो उसने चोरी स्वीकार किया। आरोपी की सूचना पर विद्युत केबल से जलाकर निकाला तंबे का तार एवं नल की टोटियां बरामद की गयी। पुलिस टीम में थानाधिकारी शिशुपाल सिंह, सहायक उपनिरीक्षक नाथूलाल व सुरेन्द्र सिंह, हैड कांस्टेबल सरदार सिंह, मानशंकर, रतनपुर आंजना थाना अरुथाना के रूप में हुई। जिसे डिटेन कर पूछताछ की गयी

फर्जी दस्तावेज से ट्रैक्टर खरीदने का आरोपी गिरफ्तार

टोंक, (निसं)। थानाधिकारी निवाई रामजीलाल के नेतृत्व में गठित टीम ने फर्जी दस्तावेज व फर्जी आदमी बनकर ट्रैक्टर खरीदने वाले आरोपी के कब्जे से वांछित ट्रैक्टर को बरामद कर आरोपी को गिरफ्तार किया गया। थानाधिकारी ने बताया कि थाना टीम ने आरोपी भीमराज मीणा पुत्र नाथूलाल निवासी धन्ना फेली की ढाणी, मण्डावरी थाना जिला दोसा

को गिरफ्तार कर वांछित ट्रैक्टर के खरीदने एवं ट्रैक्टर के विक्रय इकरानामा को शर्तों के मुताबिक 84 हजार रुपये की 8 किस्त जमा नहीं करवाकर धोखाधड़ी करके ट्रैक्टर को खुर्द-बुर्द करने के सम्बन्ध में न्यायालय द्वारा इस्तगसा प्राप्त होने पर प्रकरण दर्ज कर अनुसंधान किया गया। इस दौरान आरोपी को गिरफ्तार किया गया है।